

भिवानी कैसेट क्रमांक संख्या	102
दिनांक	03.03.93
समय	दोपहर

शब्द-

चल सतगुरु की हाट सौदा महंगा रे।  
सतगुरु साईं पूरा तोलै। माशा ना देता घाट।।  
श्रद्धा करके कोए ले लो। बिन श्रद्धा नै गए नाट।।  
ऊंच-नीच की गिनती नाहीं। प्रेमी के हों ठाठ।।  
कहँ कबीर, सुनो भाई साधो। लंघजा ओघट घाट।।

**राधास्वामी! राधास्वामी दयाल की दया!!**  
**राधास्वामी सहाय!!! राधास्वामी!**

प्रेमियों, सत्संगियों, माताओ और बहनों! जितने भी सत्संगी प्रेमी आए हुए हैं सब से विनती है कि जब तक सत्संग हो शांति से सुनते रहें।

सत्संग का टाइम तो शाम का था। ये मौज थी मेरे दाता की। हजूर महाराज का हुक्म था। कल भी शाम को थोड़ी देर और सवेरे भी सत्संग हो गया। अभी भी, उनकी मौज को वहीं जानते हैं कि उन्होंने क्या करना है और वे क्या कराएंगे। आप लोग तो आए हुए हो प्यार, प्रेम और शांति से सुनते रहें। पहले की एक बात बता दूं। कई भाई कहते हैं, हमें जगह नहीं मिली। कई कहते हैं कि हमें खाना नहीं मिला। कई कहते हैं कि हमें पानी नहीं मिला। कोई बात नहीं। ये शिकायतें तो बारात में हुआ करती हैं। सत्संग में नहीं। क्या बात नहीं? क्या बात हुई? सारी जिन्दगी ही खाते रहे हैं। साल में एक टाइम अगर नागा हो जाए तो कोई बड़ी बात तो नहीं है। सारी जिन्दगी ही नहाते रहे यदि एक आध दिन नागा हो जाए तो कोई बात नहीं है। सारी जिन्दगी ही गदले तकियों पर सोए, एक दिन फर्श पर सो जाएं तो कोई बात नहीं है। आदत तो पड़ जाती है यह सत्संग है। सत्संग हर वक्त होता रहता है। तुम सुनते भी हो। सवेरे मेरा सत्संग

दूसरी किस्म का था। आधे घंटे का ही सत्संग काफी था। अब इन्होंने शब्द गया—

**चल सतगुरु की हाट सौदा महंगा रे।**

सत्संगियों! आप को तो इस बात का पता ही नहीं है। तुम सतगुरु का हाट पर नहीं गए हो। मैं सतगुरु ही हाट पर गया था। मेरे जो पुराने सत्संगी हैं उन्हें पता है। मुझे पता है कि सतगुरु ही हाट पर सौदा कैसे मिलता है। उस सौदे का मोल क्या है? और कौन उसका ग्राहक है? कबीर साहब ने वक्त के अनुसार शब्द बनाए। सुनने वालों ने उस वक्त से फयादा उठाया और वे तिर गए। आप लोग भी सुनते हो। हम हर वक्त कबीर जी की वाणी का व्याख्यान करते हैं।

कबीर साहब कोई मामूली संत तो नहीं थे। कैसे बात थी? वे हिन्दू, सिक्ख और मुसलमान, ईसाई सभी के थे। संत जो आते हैं वे सब के सांझले होते हैं। वे जाति, कौम, मजहब के ठेकेदार बनकर नहीं आते। किसी भी संत की बातों को ले लो। जहां जाति—पाति है, जहां छोटा और बड़ापन है, उस जगह पर परमात्मा नहीं है। फिर तो परमात्मा एक दायरे में ही रह जाएगा। परमात्मा तो सब जगह ही मौजूद है। परमात्मा के यहां कोई जाति—पाति नहीं है। परमात्मा कौम, मजहबों में फंसा नहीं बैठा है। परमात्मा तो प्रेम और प्यार से मिलता है। बल्कि मेरे विचार तो ऐसे हैं। परमात्मा की तलाश करना चाहते हो तो गरीबों की मदद करना सीखो। बुजुर्गों की सेवा करना सीखो। मैं तो पहले यहीं शिक्षा दिया करता हूं। अगर तुम बुजुर्गों की सेवा से नफरत करोगे तो तुम्हें कभी भी अपने दिल में शांति नहीं मिलेगी। अगर तुम गरीबों से नफरत करोगे तो सात जन्म भी तुम्हें शांति नहीं मिल सकती। तुम सतगुरु की हाट पर जाते हो, जिसे भी परमात्मा से मिलना है, वह गरीबों की मदद करना सीखो। बुजुर्गों की सेवा करना सीखो। सबसे बड़ा धर्म यही है। मैंने सुबह भी बताया था। यदि वह धर्म सीख लोगे तो यह धर्म कुदरती ही आ जाएगा। जिसके पास

सदाचार का धर्म नहीं है। वह कभी भी अपने मां-बाप की सेवा नहीं कर सकता है। जिसके पास सदाचार का धर्म नहीं है वह कभी भी अपने अंतर का पर्दा नहीं खोल सकता है। जिसने अंतर में चलना है अंतर के नजारे देखने है वह अपने सदाचार को ठीक रखो और अपने बुजुर्गों की सेवा करना सीखो। अपने घरों में प्यार और प्रेम से रहो। मैं ये बातें क्यों बताता हूँ? क्योंकि सतगुरु का सौदा बहुत महंगा है और मैंने अपना जीवन इस सौदे को करने में ही बिताया है। मैं आप लोगों को हर वक्त बताता हूँ कि यह सौदा कितना महंगा है। मैं कहां नहीं गया? कोई भी साधु महात्मा मैंने सुन लिया तो उसके द्वार मुझे खटखटाने पड़े। किसका नाम लोगे? बताओ। मैं तो हर जगह गया। मेरी प्रारब्ध ऐसी थी कि मैं आदमियों से नफरत किया करता था कि जो शराब पीता है, मांस खाता है। अगर कोई लड़की साधुओं के पांव दबाती मिल गई तो मुझे नफरत होती थी। अगर लड़की भी किसी पराए आदमी से पांव दबवाती मिल गई तो मैं यही कहता था कि यह गिर गई है। नर्क में जाएगी। साधु ऐसी दशा में मिला तो मैं कहता था कि यह इसी जन्म में अपना दण्ड भोग लेगा। उन्होंने भोगा। नाम न पूछना किसी का। पर मैं तो अपना ही चिट्ठा आपके सामने रखता हूँ कि मैं उस सतगुरु की हाट पर कितना गया। मालाएं फेरी। जिनको तुम सनातनी कहते हो, उन वैष्णव सम्प्रदाय वालों के पास में गया। सनातनी तो संत ही हैं। वैरागियों के पास गया। दादू पंथियों के पास गया। निम्ल उदासियों के पास गया। कबीर पंथियों के पास गया। कभी खुली आंखों का ध्यान किया। कभी आंखें बंद करे ध्यान किया। कभी दीपक की लौ पर ध्यान किया। भगवान देव आचार्य झज्जर के गुरुकुल में थे उनसे मैंने गायत्री जप और प्राणायाम सीखे। कई मजहब वालों से कुछ शांति मिली। फिर भी वे बातें नहीं मिली, जिनकी मैं तलाश में था। अगर कोई कहे कि वे बातें अब भी नहीं मिली तो यह उसकी गलती है। ऐसा कोई को हो तो वह

मुझे बता दे कि अब भी शांति नहीं मिली है। पर मैं अब तो दावे से कह देता हूँ कि जिसे भी वह मिला है शब्द के द्वारा ही मिला है। ईशू मसीह ने भी शब्द की बड़ाई की। मोहम्मद साहब ने भी शब्द की बड़ाई की है। कबीर, दादू, पलटू सभी ने शब्द की बड़ाई की है। शब्द के बिना कुछ भी नहीं है। सौदा यूं ही महंगा है कि किसी ने माला फेरनी बताई किसी ने प्राणायाम और किसी ने अष्टांग योग बताया। किसी ने धोती नेति बता दी। किसी ने किताबों का पाठ करना बता दिया। सभी ने कुछ न कुछ बताया। किसी ने विवेक बताया। किसी ने ज्ञान मार्ग सिखाया। सब के पास में कुछ न कुछ मिला। पर जो सौदा महंगा था, वह नहीं मिला। उस सौदे की तलाश में मैं कई जगह गया। वह कौन सा सौदा था? वह सुरत-शब्द का योग था। इसको सहज-योग कहते हैं। इसे सहज योग क्यों कहते हैं? इसीलिये इसे सहज योग कहते हैं कि इसे साठ वर्ष का भी कर सकता है और आठ वर्ष का भी कर सकता है। इसको बीमार भी कर सकता है और स्वस्थ भी कर सकता है। यह ऐसा मार्ग है। इसे इसके करने वाले तो उरले व्यवहार में ही रह जाते हैं। आगे नहीं जाते हैं। इसमें न घर छोड़ना है न बच्चे छोड़ने हैं। हां छोड़ने हैं तो भैड़े काम छोड़ने हैं। उन भैड़े कामों को छोड़ना सभी मजहबों में बताया गया है। आप लोग मुसलमान भाइयों से नफरत करते हो। उनकी कुरान मेरे पास हैं। एक बार निजामुद्दीन ओलिया और खसरुद्दीन की समाधि पर गया था। मत्था टेकने के लिए। तब मैं यह कुरान लाया था। पढ़ा-लिखा मैं नहीं हूँ। ग्रंथ ले आता हूँ। मैं खसरुद्दीन की समाधि पर मत्था टेकने क्यों गया? उसने उस महंगे सौदे को खरीदा था। खसरुद्दीन जैसा महंगा सौदा तो किसी ने भी नहीं खरीदा। हजूर महाराज राय सालिगराम ने खरीदा होगा। या ऐसा महंगा सौदा मीरा ने खरीदा था। मैं इसी कारण उसकी समाधि पर मत्था टेकने के लिए गया था। आप लोगों ने क्यों इसका साथ किया? यह देखो। यह बड़ा भारी

महंगा सौदा है। मैं इस सौदे का ग्राहक था और मारा—मारा फिरता था। पर मैं सब की बातें बता देता हूँ। मुझे कुछ न कुछ फायदा हुआ। उनकी कुरान में ऐसा लिखा है कि जो मक्के को फूंक दे उसको मालिक बख्श देगा। पर शराब पीता है उसको खुदा नहीं बख्शेगा। शराब पीता है उसको भी खुदा बख्श देगा। पर जो गौ को मारता है उसको खुदा नहीं बख्शेगा। सोचो। मैं क्या कहता हूँ? ये उनकी कुरान की बातें हैं। मेरी सुनी हुई हैं। पर मैंने जो पहले बातें कहीं हैं वे बातें आ जाती हैं कि बेकार में हम किसी की आत्मा को दुख देते हैं उसको खुदा नहीं बख्शेगा। यही उन महात्माओं ने भी कहा है। बुल्लेशाह ने कहा मोहम्मद साहब ने कहा कि—

**मंदिर तोड़ो, मस्जिद फोड़ो, ये तो मुजाका है।  
दिल किसी का मत तोड़ो, यही घर खास खुदा का है।।**

हम रात और दिन अपने हाथों के बनाए मंदिरों की मदद करते रहते हैं। अपने हाथों से बनाई मस्जिदों की मदद करते हैं। गुरुद्वारों की मदद करते हैं। लेकिन परमात्मा के बनाए मंदिरों को हम तोड़ते, फोड़ते हैं। इससे बड़ा अन्याय हम कौन सा करेंगे। बताओ कभी यह भी ख्याल किया कि परमात्मा के बनाए मंदिर—मस्जिदों को उखाड़ते हैं और उसकी सेवा नहीं करते हैं तो परमात्मा हमसे खुश कैसे होगा? मैं इसी तलाश में दर—दर धक्के खाता हुआ फिरा था। तब जाकर मुझे सतगुरु की शरण मिली थी और महंगा सौदा यही है कि तुम अपने घरों में अपने मां—बाप की भी सेवा नहीं कर सकते तो महंगा सौदा कैसे लोगे, बताओ? उस महात्मा का मोहम्मद साहब या किसी और का यह दोहा है, उसके ऊपर आप अमल करो मैं यह नहीं कहता कि मंदिर और मस्जिदों को फोड़ दो, गुरुद्वारों को तोड़ दो। वे कहते हैं कि इतना पाप उनके तोड़ने से नहीं होगा, जितना पाप तुम परमात्मा के बनाए मंदिरों को तोड़ देते हो इनसे हो जाता है। महाराज जी कहा करते थे कि एक मुर्गी की तुम छुरी से गर्दन काटते हो तो उसका जीव कितना दुख पाता

है। एक बकरे की गर्दन तुम छुरी लेकर काट देते हो तो उसके साथ क्या बीतती है? अगर वही बकरा आदमी हो और तुम भेड़, बकरी हो और तुम्हारी गर्दन पर वह छुरी रख दे तो तुम्हें कितना भारी दुख होगा? सोचो! इसीलिए ऐ इन्सान! उस मालिक के बनाए मंदिरों को तू मत उखाड़। यही खुदा का मालिक का घर है। संत महात्मा सभी के सांझले आते हैं। पर यह बात तुम्हारे दिल में कब आएगी? सारी जिन्दगी पुस्तकें पढ़ते रहो तुम्हारे विचार कभी नहीं बदलेंगे। इन पुस्तक पढ़ने वालों ने तो देश का सत्यानाश कर दिया। क्योंकि उनके ऊपर उन्होंने अमल नहीं किया। मैं पुस्तकों का खण्डन नहीं करता। मैं उन्हीं को कहता हूँ जिन्होंने अमल नहीं किया। सो वे कैसे तिर सकते हैं? सारी जिन्दगी पढ़ते रहे पढ़ते रहे और विद्वान बन गए, चिंटी की खाल उतारनी आ गई। हिन्दी की चिन्दी बनानी आ गई। बड़े भारी अकलमन्द हो गए। उनसे पूछा जाए कि रुहारनी तजुर्बा कितना है? अंतर का सफर कितना किया है? उस वक्त उन पर बिजली सी पड़ जाती है। दूसरे की जान पर आ जाते हैं। मेरी खुद के साथ बीती हुई बातें हैं। वे भाई यहां आए होंगे। यह उनके पास जाता है मैं उनके गांव के नाम को तो भूल गया हूँ। बालसमंद में सत्संग हो रहा था और एक आर्य समाजी पंडित आया। मैं आर्य समाजियों से घबरा जाता हूँ। आर्य धर्म की बड़ी कद्र करता हूँ। आर्य धर्म तो हमारी जान है और प्राण है। समाज तो एक झगड़ा और बिमारी है। काफी लोग शराब छुटाते फिरते हैं कि शराब छोड़ो, शराब छोड़ो। कितने ही आज आएंगे और ५००—७०० ने कल शराब छोड़ दी। हजार—२ हजार आज भी छोड़ देंगे। शराब छुटाने का भी एक तजुर्बा होता है।

मैंने उस पण्डित जी से बातचीत की। उसने कहा—हम 'ओ३म् को बड़ा मानते हैं। मैंने कहा—बड़ी अच्छी बात है पंडित जी। मानो। मैं भी खुश हूँ। उसने कहा—ओ३म् से बड़ा तो कुछ भी नहीं है। मैंने कहा—इससे बड़ा कोई न कोई और भी होगा। उसने कहा—नहीं।

इससे बड़ा तो कोई भी नहीं है। मैं बोला—आप यह बताओ कि आपको अंतर का तजुर्बा कितना है। अंतर का सफर आपने कितना किया है? उसने कहा—अंतर का सफर आपने कितना किया है। उसने कहा—अंतर में क्या गोबर है? मैंने कहा—जाओ। अपने घर जाओ और अपना काम करो। आपको शर्म नहीं आती है क्या?

**पिण्डे सो ब्रह्मंडे, खोजे सो पावै।**

**तत्त्वा तो में तेरा पीव, सतगुरु होय लखावै।।**

महात्मा कहते हैं—

**घर-घट मेरा साइयां खाली घट न कोय।**

**बलिहारी वा घट की जा घट प्रगट होय।।**

**घट में है सूझत नहीं लानत ऐसी जिंद।**

**नानक इस संसार के हुआ मोतिया बिंद।।**

नानक साहब ने भी कहा है—

**सौ चंदा उग-मिया, सुरज कई करोड़।**

**एता चांदण होंदिया, गुरु बिन घोर अंधियार।।**

क्या वे सब के सब नालायक थे? क्या तेरे से गिरे हुवे थे? क्या वे कुछ भी नहीं जानते थे? उस दिन के बाद वह समाज क्या सारा खेल ही बिखर गया। सच्चाई होती है वहां विद्या की गम नहीं है। वहां तो करणी की गम (पहुंच) है। करणी करो। पर जो करणी करने वाले आते हैं उनकी हम जान के प्यासे बन जाते हैं। हम लोगों ने मोहम्मद साहब के दांत तोड़ दिए। कबीर साहब और तुलसी साहब को हमने जेल भिजवा दिया। रविदास जी के हाथ कटवा दिए कि देखते हैं वह अपना काम कैसे पूरा करेगा? मीराबाई के साथ कैसा बर्ताव किया? बोले कि इसका गुरु रविदास तो चमार है। हम देखेंगे यह कैसे भंडारा देगी? इसको नीचा दिखाओ। यह सौदा बड़ा महंगा है। इस सौदे को तो वही ले सकता है कि—

**भक्ति करे तो कुल नहीं, कुल बिन भक्ति नहीं होय।**

**भक्ति करे कोय सूरमा, जाति वर्ण कुल खोय।।**

जाति, वर्ण और कुल खोकर ही भक्ति की जा सकती है। ऐ सत्संगियो! क्या पूछोगे? मेरी हालत भी

मैं ही बता सकता हूं। दिनोद गांव में मेरा कुएं पर पानी भरना बंद कर दिया था। मेरा घड़ा भी फोड़ दिया था। किसने बद करवाया? इन हरीजन भाईयों ने। क्योंकि ये मेरे पास बैठा करते थे। पर इनका पूरा एतबार भी न करना। ये मेरे पास जाकर भी शराबों—कबाबों में लग गए। बताइए मैं क्या करूं? मैं अपने गांव वालों की बातें बताता हूं। कोई भागी ही बचा रह गया है। ये फिर लग गए। इसीलिए मुझे इन बातों से बड़ी नफरत है कि शराबी सब से बुरा पापी होता है। शराबी के घर का अन्न खाना भी सब से बुरा है। शराबी जैसा पापी न धरती पर हुआ है और न हो सकता है जो सब कुछ ही बरबाद कर देता है। आप कहोगे कि शराबी क्या ज्यादा बुरे होते हैं। कसाई इन से भी बुरा होता है। मैं कहता हूं अरे भले आदमियों! कसाई शराबी से बुरा नहीं है। कसाई अपनी लड़की का हाथ नहीं पकड़ता। कसाई अपने बच्चों को बाहर नहीं निकाल सकता है। कसाई अपनी जायदाद को नहीं बेच सकता है। कसाई अपनी जायदाद को नहीं बेच सकता है। कसाई अपनी इज्जत को नहीं बेच सकता है। वह तो जानवरों को ही मारता है और अपने बच्चों के लिए धन इकट्ठा करता है। इन शराबियों से तो रंडी भी अच्छी है। वह भी अपना कुछ न कुछ बचाव कर लेती है। ये शराबी कितने बुरे हैं। अपनी जायदाद को भी बरबाद कर देते हैं। इनके इतिहास सुनाऊं तो लेने के देने पड़ जाते हैं। सो सबसे बुरा कर्म शराब का है। साथ यह भी कहते हैं कि हम हिन्दू हैं, आर्य हैं। बड़े गजब की बात है। आर्य तो श्रेष्ठ को कहते हैं। ये शराबी अपना आर्य नाम रखते हैं। कहां लिखा है? शराब पीना न मुसलमानों की पुस्तकों में है और न ही सिक्खों की पुस्तकों में है। न ही हिन्दुओं की पुस्तकों में है और न ईसाईयों की पुस्तकों में। ये सब इन्द्रियों के आनन्द के लिए हैं। न इनको कोई कहने वाला है और न कोई सुनने वाला है मस्ती हैं। खाओ, पीओ मजे उड़ाओ।

**अब का जग मीठा, अगला किन दीट्या।**

मैं आप लोगों को क्या कह रहा था? यह बड़ा भारी टेढ़ा मामला है। इस सौदे का ग्राहक कोई नहीं है और अगर कोई है तो उसे सिर देना पड़ता है। जैसे मैंने पहले सिर ही दिया। आप लोग पूछोगे कि—आपने किस तरह सिर दिया? अरे! अगर तुम्हारा कोई कुएं से पानी बंद कर दे तो तुम्हारी क्या इज्जत रहेगी? मेरे कुएं से पानी बंद कर दिया। बल्कि इकट्ठे होकर बुजुर्गों ने कहा कि इसका हुक्का पानी बंद है। यहां गांव के मौजिज आदमी भी बैठे होंगे? पर ये मेरे पास पहले दिन के रहने वाले हैं। यह रतीराम बैठा है। मास्टर जी भी जाया करते थे। भिवानी से और भी काफी थे। इन सबको ही पता है। मेरा हुक्का—पानी बंद कर दिया था। मुझे बताया कि तेरा हुक्का पानी बंद है। मैंने कहा—क्यों? उन्होंने बताया कि चमार और धाणक तेरे पास बैठते हैं। तू कुजाति हो गया है। मैंने कहा—क्या मैं कभी उन्होंने कहा—वह कैसे? मैंने कहा—क्या मैं कभी तुम्हारे पास लस्सी मांगने के लिए गया? या पानी पीने गया? उन्होंने कहा—नहीं। मैंने कहा कि क्या हुक्का पीने के लिए बैठा। उन्होंने कहा—नहीं। मैंने पूछा—क्या कभी कपड़ा लेने गया? उन्होंने कहा—नहीं। मेरा हुक्का—पानी थोड़े ही बंद हुआ है। तुम ही मेरे पास आते हो। कोई भी चीज लेने के लिए आते हो। मैं उस वक्त फंड भी किया करता था। भूतनी का या बैल को फाली लग जाती थी उसका झाड़ा लगाया करता था। पचास झाड़े लगाता था। इन्हें बुलाने के लिए ऐसा करता था। सो मैंने कहा—तुम मेरे पास आते हो मैं तुम्हारे पास नहीं आता हूं। मैंने झाड़े भी इसीलिए ही सीखे थे कि ये लोग मेरे पास आ जाया करेंगे। इस तरह से ये लोग काबू में किए थे। सच्चे सौदे का कोई ग्राहक नहीं है।

**सीधे को सादि नहीं, पाखंडी को पकवान।**

**गौ रस तो गलियों बिके, मदिरा बिके दुकान।।**

अरे! गौ का दूध तो गली—गली में बिकता है और ५ रुपए १० रुपए किलो का भाव है। दूसरी ओर उसका ५०—१०० रुपए किलो का भाव है और दुकान

से बड़े—बड़े खरीद कर ले जाते हैं और फिर कहते हैं कि स्वर्ग तो अब आया है। अरे! स्वर्ग क्या आ गया? तूने तो अपने कर्म में पत्थर फेंक दिए हैं? मैं आपको अपनी ही बात बता रहा था कि मैंने क्या लिया। मैं सबके पास गया। जहां से कुछ अच्छी बातें मिली तो ले आया। नहीं तो चल दिया। पर मैं साधु भी ऐसा बना था कि सभी गांव वालों को पता लग गया था कि साधु ऐसा बनना चाहिए। साधु बनने के बाद फिर गुरु की दया हुई। मैं आप लोगों की शरण में आ गया। फिर सतगुरु मिल गए।

**सतगुरु मिलिया, लेखा निमड़िया।**

वह लेखा कैसे निमड़ गया? सतगुरु बताता क्या है? सतगुरु तो एक शब्द का मार्ग बताते हैं।

**गुरु सोई शब्द स्नेही, शब्द बिन दूसर न सई।**

**शब्द कमावे सो गुरु पूरा, उन चरणन की होजा धूरा।।**

**और पहचान करो मत कोई, लक्ष अलक्ष ने देखो सोई।**

**शब्द भेद लेकर तुम उनसे, शब्द कमाओ तन मन से।**

शब्द का भेद लेकर शब्द की कमाई करो। यही गुरुमुखों का और कुर्बानी का मार्ग है। आप कहोगे कि मैं उस बात को बीच में ही छोड़ गया। आप निजामुद्दीन की समाधि पर क्यों गए? वे तो मुसलमान थे। यही हमारी भूल है। खसरुद्दीन जैसा गुरुमुख कोई भी नहीं हुआ है। इसीलिए मैं उस समाधि पर गया और उसकी समाधि पर से कुछ लेकर भी आया। आपने सुना होगा कि खसरुद्दीन कैसा था? उसने गुरु निजामुद्दीन बड़े पहुंचे हुए थे। यह सौदा इतना महंगा है कि कोई भागी ही ले सकता है। मैं सौदे की बातें बताऊंगा। पहले उसकी बात बताता हूं।

एक बार की मिसाल है कि निजामुद्दीन महाराज के पास एक ब्राह्मण चला गया। ब्राह्मण की लड़की जवान थी। उसने सोचा कि और तो कोई कुछ देने वाला नहीं है। लड़की के लिए कोई चार पैसे दे दे तो लड़की की शादी कर दूं। उसने सोचा और तो ऐसा महात्मा कोई नहीं है। एक निजामुद्दीन है। उसके पास ही जाता हूं। इन महात्माओं के पास क्या होता

है? कुछ भी नहीं होता है या फिर बहुत कुछ होता है।

आप लोग मुझे इस स्टेज पर बैठे देखकर कहते हो बहुत ज्यादा ऊंच कोटि में बैठे हो। मेरा क्या है? मैं तो ट्रस्टी भी नहीं हूँ। यह सारा संगत का है। मैं तो अपना टाइम निकालता हूँ कि मुझे टाइम मिल जाए। मेरा एक नेम है। मेरा वह नेम पूरा उतर जाएगा तो ठीक है। मैंने छोटी उम्र में चरणदास की 'भक्ति सागर' पुस्तक सुनी थी। उस पुस्तक की एक लाइन पकड़ ली थी। उसमें क्या लिखा था? उसमें था कि अपने समय के चौथाई भाग में परमात्मा की भक्ति में बिताना। चाहे माला फेरो, चाहे जाप करो या ध्यान में बैठो। कुछ करना चाहिए। उस वक्त के चौथे भाग में छः घंटे होते हैं। मैं उन छः घंटों में वैसा व्यवहार रखता आया हूँ। सतगुरु मिल गए तो दूसरी लाइन पर चला गया। नहीं तो दूसरे हिसाब से माला का जाप करता था। सो नेम बना लेना चाहिए। अगर तुम बना लोगे तो इससे क्या होगा? तुम्हारा अंतःकरण शुद्ध हो जाएगा। पर नाम किसे कहते हैं?

नाम दो है एक धुनात्मक और दूसरा वर्णात्मक। वर्णात्मक नाम लिखने पढ़ने में आता है। धुनात्मक नाम लिखने पढ़ने में नहीं आता है। इसी लिए कबीर साहब ने कहा—

**माला फेरुं न हर भजूं, मुख से कहूं न राम।  
मेरा साईं मो को भजे तब पाऊं विश्राम।।**

उस सुमरन को याद कर लिया। वह सुमरन तो कुदरती होता रहता है। हमें वहां पर पहुंचने की जरूरत है। वहां कब पहुंचोगे? वहां तभी पहुंचोगे जब तुम सतगुरु की हाट से वह महंगा सौदा खरीदोगे। मैं उस महंगे सौदे की बातें बता रहा था। खसरुद्दीन की बात चली थी। ब्राह्मण निजामुद्दीन औलिया के पास चला गया। उसने जाकर कहा—महाराज जी! मैं आपकी शरण में आया हूँ। निजामुद्दीन ने कहा—आओ, बैठो! पण्डित जी। क्या बात है? कई—कई महात्मा ब्राह्मणों, साधुओं और भंगवा वाणे से या ज्योतिष देखने वालों से बड़ी नफरत करते हैं। वे सब काफिर हैं। किसी से

भी नफरत मत करो। नफरत करोगे तो तुम बिष्टे की मक्खी बन जाओगे अगर तुम प्यार करोगे तो मधुमक्खी बन जाओगे। जैसा दोगे वैसा लोगे। सभी से प्यार करना सीखो। अपना—अपना कर्म भोगना पड़ता है। क्या पता तुम्हारे प्यार करने से तुम्हारे भैड़े कर्म भी छुट जाएं। पंडित जी उनके पास में जाकर बैठ गए। महात्मा ने कहा—पंडित जी! जो पूजा सेवा मेरे पास आएगी सब आपकी होगी। आप एक सप्ताह मेरे पास रहो। वह पंडित वहां एक सप्ताह तक रहा। किसी ने भी चार पैसे नहीं दिए। पूजा सेवा नहीं आई। कहते हैं—

**कर्म हीन के खेत में सदा ही जेठ वैशाख।  
कर्म हीन खेती करे, के बैल मरे या काल पड़े।**

बेचारा बैठ गया। क्या करता? अब निजामुद्दीन ने कहा—एक सप्ताह भर और बैठ जा। वह और ठहर गया। पन्द्रह दिन हो गए किसी ने भी चार पैसे नहीं दिए। सेवा पूजा नहीं आई। महात्मा निजामुद्दीन से उसने कहा—महाराज जी! क्या करूं। निजामुद्दीन ने कहा—मेरी ये जूतियां ले जाओ। उन्होंने एक तोलिया में लपेट कर बांध कर उसको अपनी जूतियां दे दी। मैं तो उन महात्माओं के इतिहास की सुनी हुई बातें कहता हूँ।

जूतियां लपेट कर उस ब्राह्मण को दे दी और कहा—इन्हें ले जा। उस ब्राह्मण ने सोचा कि इस मुसलमान की जूतियां भी उठानी पड़ गई। मैं ब्राह्मण हूँ, यह मुसलमान है। उसने उल्टी सीधी बातें भी कही। पर उसने सोचा कि आगे जाकर इन्हें फेंक दूंगा। कोई बात नहीं। उसने शर्मा कर जूतियां बगल में ले लीं और वहां से वह चल पड़ा। देखो कर्म ऐसी चीज होती है। आगे उसको खसरुद्दीन मिल गया। वह निजामुद्दीन का गुरुमुख था। कहते हैं कि वह सोने चांदी के लादे हुए १०० ऊंट लिये आ रहा था। रास्ते में पंडित उसके पास से निकाला।

**गुरुमुख की गति भारी।  
गुरुमुख कोटिन जीव उबारी।।**

एक गुरुमुख करोड़ों जीवों को उबार देता है। वह गुरुमुख ही गुरुमुख की हाट का सौदा ले सकता है। तुम तो भागी हो। तुम्हें नाम मिल जाता है। जगह—जगह नाम देते हैं। कहीं से भी आकर नाम ले लेते हो। पर अधिकतर नाम नहीं देते। नाम वहीं होता है। क्योंकि—

**दुनियां ढूँढे त्रिलोकी माहिं, राम रहे चौथे माहिं।**

नाम के विषय में मौका लगा तो मैं कल थोड़ा वर्णन करूँगा कि राधास्वामी नाम ही मूल मंत्र है और कोई भी वेदान्ती या विद्वान आकर बात कर लो। मैं अनपढ़ हूँ फिर भी बताऊँगा कि वह मूल—मंत्र किस तरह है? ये सारी चीजें तो इसकी ही शाखाएं और अंकुर फूट—फूट कर बनी हैं। मूल—मंत्र तो एक ही है। अगर तुम अपने शास्त्रों को खोलो तो उनमें भी मिल जाएगा। कुरान लोगे तो उसमें भी मिलेगा। वेद पुराण कुछ भी लो। उन सभी में मिलेगा यह मूल मंत्र और उसी मूल मंत्र को हम भूलते जा रहे हैं। इशारा तो सभी ने किया पर उस मूल मंत्र को हम भूल गए। इसके बारे में मैं फिर बात करूँगा। अब जिस समय खसरुद्दीन के पास से पण्डित गुजरा तो खसरुद्दीन ने कहा—ठहर भाई। तेरे अंदर से तो गुरु की खुशबू आती है। सोचो! तुम अगर अपने गुरु की खुशबू ही नहीं पहचान सकते तो क्या सत्संग करोगे? क्या भक्ति करोगे? तुम्हारे से तो पशु भी अच्छे हैं। रात को अंधेरे में सौ बच्चे और सौ गौओं को खुला छोड़ दो, वे गौ अपने—अपने ही बच्चों को चुघाएँगी दूसरे बच्चों को नहीं। पर तुम अपने बच्चों को अंधेरे में पहचान सकते। पशुओं में सूँघने की शक्ति होती है। पर उनमें बुद्धि शक्ति नहीं होती। बुद्धि की शक्ति तो इन्सान में ही है।

इसलिए बुद्धि का मालिक होकर और आदमी का चोला प्राप्त करके भी हम उस घर नहीं पहुंचे तो इससे बड़ा अन्याय क्या करोगे? तुम्हारी मदद न बेटों ने करनी है न धी—जवाईयों ने और न परिवार ने ही करनी है। तुम्हारी मदद तुम्हारे कर्मों ने करनी है। सहजो बाई का दोहा आपने सुना होगा—

धन्वन्ते सभी दुखी, किसे दूँ कहां रखूँ, कही कोई यार लेकर मुकर न जाए।

**धन्वन्ते सभी दुखी, निर्धन दुख का रूप।**

क्योंकि मैं निर्धन था इसीलिये बताता हूँ। मुझे रोटियों के ही लाले पड़े रहते थे। सो ही कहा है कि निर्धन दुख का मूल।

**साध सुखी सहजो कहे, पाया भेद अनूप।**

अगर सुखी है तो वहीं महात्मा है जिसकी—

**चाह मिटी, चिन्ता गई, मनुक बेपरवाह।**

**जिसको कछु न चाहिए, वो ही शहनशाह।।**

यह सुरत—शब्द का योग ही ऐसा होता है। उसका अभ्यास बन जाता है। पर मंजिलों के भेद बगैर कोई गुरु मिल गया तो धोखा खा जाओगे। तुम पहुंच नहीं सकते। जो रहबर पूरा नहीं है तो रास्ते में गिर जाओगे। झाईवर कच्चा है तो रास्ते में पता नहीं कहां भिड़ा देगा। दिल्ली जाना होगा तो लोहारू की तरफ भी ले जा सकता है। सो आप गिर जाओगे। इसीलिए कहते हैं—

**सतगुरु पूरा खोज, तेरे भले की कहूँ।**

**पिछलों की तज टेक, तेरे भले की कहूँ।।**

सो खसरुद्दीन ने पण्डित जी से कहा कि गुरु की खुशबू आती है। तुम क्या लिए हो? पण्डित ने कहा—भाई! मेरे पास तो उस मुसलमान निजामुद्दीन फकीर की जूतियां हैं। खसरुद्दीन ने कहा—ये मुझे दे। उसने उससे पूछा कि इन जूतियों के बदले में तू क्या लेना चाहता है? उस पण्डित ने कहा—मुझे पता नहीं है। तेरा राम जागे वही दे दे। राम जागे वह दे दे का क्या अर्थ है? उन जूतियों का मोल भी क्या हुआ? खसरुद्दीन ने कहा—ऐसे नहीं। १०० ऊंट चांदी सोने के लदे हैं इनमें से एक छोड़ दे और बाकी ले जा और ये जूतियां मुझे दे जा। उसने कहा—मैं तो ऊंट में भी इन्हें छोड़ देता। यह तो मुझे खूब मिल गया। यह ले जूतियां। अब खसरुद्दीन वे जूतियां लेकर अपने सतगुरु के पास आया। मेरा भी कुछ ऐसा ही हाल हुआ था। मैंने भी टक्कर मारी थी। क्या करते हो?

सारी जिन्दगी का कमाया धन लुटाया नहीं जाता है। सोचो तुम गहस्थी हो। तुम सारी उर्म कमा के धन का बर्बाद करोगे तो क्या तुम्हारी औलाद तुम्हें टक्कर नहीं मारेगी? कहेंगे कि आप क्यों धन बर्बाद करते हो? सो खसरूद्दीन ने अपने सतगुरु निजामुद्दीन को टक्कर मारी और कहा—महाराज! क्या यह धन ऐसे बर्बाद करने का है? वह क्या जाने इन जूतियों की कद्र? क्या ये जूति है? ये तो सतखण्ड में ले जाने वाली वस्तुएं हैं। आपने इतनी कमाई की और इसे बर्बाद करते हो। उसने त्राह मचा दी। निजामुद्दीन ने कहा—खसरूद्दीन! मेरे बस की बात नहीं थी। खुदा ने उसके लिए चार पैसे नहीं दिए। मैं उस पर खुश हो गया। वह ब्राह्मण था। मैंने उसे दे दी थी। खसरूद्दीन ने बताया कि मैं निनानवें ऊंट देकर ये जूतियां लाया हूं। सोने—चांदी से भरे ऊंट थे। इन्हें संभाल लो और आगे ऐसा सस्ता सौदा नहीं लगाओगे। निजामुद्दीन ने कहा—इस बार तो माफी दे दे। फिर ऐसा नहीं होगा। तुमने यह तो सुना होगा?

**राम गुण गावण भक्तां नै आवै सै।  
हरि को नचावना भी भक्तां नै आवै सै।।  
कष्ण का था नेम, कर में शस्त्र नहीं उठाऊंगा।  
भीष्म पितामह ने कहा हरि के हाथ में शस्त्र  
दिखाऊंगा।**

**नेम का तुड़ावना भक्तां नै आवै सै।  
हरि के हाथ में शस्त्र दिवावना भी भक्तां नै  
आवै सै।**

सो अगर सतगुरु का काबिल शिष्य हो तो उसे नचा सकता है। खसरूद्दीन ने निजामुद्दीन को नचा दिया। जैसे हजूर महाराज सालिगराम ने स्वामी जी को नचा दिया था। यदि इनसे तुम नहीं मानते तो और भी बता दूंगा।

तुमने महाभारत में सुना होगा। पांडवों का गुरु था—द्रोणाचार्य। एकलव्य भील के लड़के ने उसको नचा दिया था। उसको मूर्ति में प्रगट कर लिया था। अगर शिष्य में गुण हों तो वह चाहे सो कर सकता है।

सो एकलव्य ने उससे सारे ही काम सीख लिये। अर्जुन ने नहीं सीखे। वह सीख गया। सारी की सारी शस्त्र विद्या सीख ली। यह सब प्रेम की ही त है। जिसको प्रेम होता है वह चाहे सो कर लेता है। सतगुरु तो सतगुरु ही होता है। सतगुरु को नचाना भी किसी भागी शिष्य को ही आता है। पर वही शिष्य नचा सकता है जो स्वयं को अपने गुरु को अर्पण कर देता है।

मैं इस बात को पूरा कर लूं। निजामुद्दीन ने कहा—आगे मैं कभी भी कुछ नहीं दूंगा। इस बार मुझे माफ कर दे। खसरूद्दीन ने कहा चलो, जाओ। वही खसरूद्दीन कहीं दूर चला गया। कहते हैं कि पीछे से निजामुद्दीन ने चोला छोड़ दिया। वह अपने गुरु से पैदल चलकर मिलने के लिए आया। जब वह वहां पहुंचा तो किसी ने बता दिया कि तुम्हारे सतगुरु तो चोला छोड़ गए हैं। सतगुरु को ही शिष्य से पहले जाना चाहिए। पर सतगुरु जाते नहीं।

सतगुरु तो अंग संग साथ रहते हैं। हम स्वार्थी लोग हैं। स्थूल की महिमा करते हैं। स्थूल को ही दोनों हाथों से जकड़े रहते हैं। पर सूक्ष्म रूप से सतगुरु कभी भी दूर नहीं होते हैं। जब उसे पता लगा कि स्थूल चोले को छोड़ दिया है, उसने वहां जाकर उसकी समाधि को तीन टक्करें मारी और कहा कि क्या आपकी इतनी ताकत है कि मुझे बिना बताए ही चले गए? उसके तीसरी टक्कर में प्राण निकल गए। मैं गुरुमुखों की बातें बताता हूं कि वे कुछ नहीं कर सकते हैं। निजामुद्दीन की समाधि से आवाज आई कि खसरूद्दीन की पूजा मेरी समाधि से पहले होगी। ये गुरुमुख है। इसीलिए कहते हैं—

**गुरुमुख की गति है बड़ी भारी।**

**गुरुमुख कोटिन जीव उबारी।।**

अर्थात् एक गुरुमुख करोड़ों जीवों का उद्धार कर देता है। पर मैं आपको गुरुमुख की महिमा बताता हूं। गुरुमुख चाहे सो कर सकता है।

आपने रविदास की कथा सुनी होगी। मीराबाई



तो राजपूतानी थी। उसने ब्राह्मणों को न्यौता दे दिया। सभी ब्राह्मणों को भोजन करने के लिए आना था। अब सभी ने सोच लिया कि आज मौका है और रविदास को भंडारे में दाखिल ही नहीं होने देंगे।

जब भंडारा तैयार हो गया तो ब्राह्मणों को हुक्म दिया कि भोजन करो। मैं महात्माओं से सुनी हुई बातें ही बताता हूँ। ऐसी बातें मैंने महात्माओं से बड़ी सुनी है। यह बात मैंने क्यों कहीं? क्योंकि शिष्य चाहे सो कर सकता है। निजामुद्दीन ने नचाया था तो मीरा रविदास के साथ में क्या खेल खेलती है।

ब्राह्मणों ने कहा कि मीरा, भंडारे में या तो हम रहेंगे या तुम्हारा गुरु ही रहेगा। अगर तुम्हारा गुरु भी वहां आ गया तो हम भोजन नहीं करेंगे। अब आप बताओ? जिसके गुरु की निंदा होती हो तो क्या बनेगा? गुरु की निंदा सहन करना तो बड़ी कठिन है। मीराबाई तो गुरुमुख की यू तो काफी आदमी अपने गुरुवों की निंदा अपनी ही जुबान से कर देते हैं। उनको नुगरे और पापी कहा जाना चाहिए। सतगुरु की निंदा करने वाला कोई पैदा ही नहीं हुआ है और न ही पैदा हो सकता है। जो निंदा करते हैं वे तो शरीर की ही करते हैं। सतगुरु जब गर्भ में ही नहीं आता तो फिर उसकी निंदा भी कौन करेगा? सतगुरु जब पानी पीता नहीं, अन्न आहार करता नहीं। वह कुछ भी नहीं करता है तो उसकी बुराई भी कौन कर सकता है? उस पर तो किसी चीज का दाग ही नहीं होता है। वह निर्लेप होता है। वह तो अजर—अमर है। आपको सवेरे भी बताया था कि कबीर साहब ने कहा है—

**ना सतगुरु जननी जना, ना वाके माई बाप।  
पिंड अंड में आवै नहीं, ना वहां तीनों ताप।।  
अन्न आहार करता नहीं, सांसा नहीं शरीर।  
पानी से पैदा नहीं, ता का नाम कबीर।।**

सतगुरु चार दाग में भी नहीं आता है। सो संत के घर में संत भी पैदा नहीं होता है। सवेरे जो बात कही थी वही बात आ जाती है। क्या करूं? संत रास्ता दूसरा है। संतान रास्ता दूसरा है। मीराबाई बेचारी

घबरा गई। क्या करे? अपने सतगुरु के पास गई। उसने उनसे कहा कि महाराज! मैं तो लाठी और भीत के बीच में गई हूँ। उसने पूछा—क्यों बेटी? क्या बात है? मीरा ने सारी बातें बता दी कि मैंने ब्राह्मणों को न्यौता दे दिया। भंडारा दे दिया। आपका यह भंडारा था। वे कहते हैं कि रविदास चमार अगर भंडारे में आया तो हम प्रसाद नहीं लेंगे। भण्डारा खत्म हो जाएगा। अब अगर आप ही नहीं आए तो मेरी क्या जिन्दगी रहेगी। मेरे गुरु की निंदा हो जाएगी। रविदास तो पूर्ण संत थे। इसे कहते हैं—

**सामर्थ्य को नहीं दोष गुसाईं।**

**रवि सरस्वती पाव की नाईं।।**

दाढ़ी बढ़ाकर तो कोई भी समर्थ बन जाता है। समर्थ का घर बड़ी दूर है। रविदास की तरह से याद करो। उन्होंने कहा—कोई बात नहीं बेटी। मैं तो बाहर बैठ जाऊंगा। मैं तेरे से नाराज नहीं हूँ। तुझसे मैं खुश हूँ। उन ब्राह्मणों को भोजन करने दो। मैं बाद में भोजन कर लूंगा। मेरा कुछ भी नहीं घटता। भंडारा तो अपनी ही है और हम ही करने वाले हैं। संत हो तो सहन करना सीखो। संत में तो सहनशीलता होती है। तुलसीदास जी ने कहा है—

**चार चिन्ह संत प्रत्यक्ष दिखाई दें।**

**दया गरीबी बंदगी, पर औगुण ढक लें।।**

मैं शब्द का अर्थ करना तो भूल ही गया और ही बबाल में फंस गया। क्या करूं? सो रविदास ने मीराबाई को यह शिक्षा दे दी। अब मीराबाई आई और उसने ब्राह्मणों से कहा—पण्डित जी भोजन करो। मेरा गुरु तो बाहर दरवाजे पर बैठा है। जब सारे ब्राह्मण भोजन करने बैठे वे एक दूसरे की तरफ देखने लगे। मीराबाई ने कहा—महाराज जी! भोजन करो, क्या देख रहे हो? अब सभी को थालियों पर रविदास जी बैठे दिखाई देते थे। इसका नाम समर्थ होता है। अब किसने टेक रखी? गुरुमुख तो गुरु को नचा लेता है। गुरुमुख तो गुरु को कपड़े पहना देता है।

शिवव्रत लाल जी को साड़ी बंधवा दी थी। आप

लोगों को तो पता नहीं है। वे मेरे दादा गुरु थे। मैंने उनके इतिहास को सुना है। सो पता नहीं था क्या करवा लेते हैं और टाईम बेटाईम निकाल लेते हैं। जो गुरुमुख होते हैं वे सब एक दूसरे को देखने लगे सभी कहते थे कि रविदास तो मेरे पास बैठा है। सभी ब्राह्मण चकित थे। मीरा कह रही थी कि मेरा गुरु तो दरवाजे पर बैठा है। आप देख लो। अब ब्राह्मणों ने हाथ जोड़ लिए। वे बोले कि बेटा! माफी दे दे। गलती हो गई। हमें पता नहीं था कि संतों की ऐसी महिमा भी होती है। वे चाहे सो करके दिखा देते हैं। वे अपने प्यारों को कभी भी नीचा नहीं देखने देते हैं। पर इस सौदे को तो कोई भागी ही खरीदता है। अपनी बातें बता रहा था कि मैं सौदे का ग्राहक बनकर फिरा। एक लंगोटी बांध कर भी फिरा। सिर्फ एक लंगोटी थी। नंगा था। रोंजों की तरह घूमता था। फर्क इतना ही था कि वे पूरी तरह नंगे होते हैं। मेरे पास एक लंगोटी तो थी। महात्मा बन कर इस तरह घूमा। फिर सतगुरु मिला तो उनकी अपार दया से फिर दोबारा सब कुछ कर लिया। उन्होंने कहा—पगला! तू साधू बन गया। तू तो दस आदमियों का पेट भर सकता है। तू खुद मोहताज क्यों बना हुआ है? इससे बड़ा पाप तू कौन सा खाया है। मैंने कहा—कैसे? तो उन्होंने बताया कि कबीर साहब ने सारी उम्र खादी बुनी। रविदास ने लत्ते ठेके। सैन भक्त ने नाई का काम किया। लखमा माली ने कूवें का काम किया। किस—किस की बातें पूछेगा। सो जो सतगुरु दो रोटी ही नहीं दे सकता, तो वह भक्ति कैसे दे देगा? उन्होंने कमाकर खाना तो पहला प्रण बताया। तभी मुझे नामदान मिला था। उन्होंने कहा था कि अगर तू जिन्दगी भर कमा कर खाने के लिए तैयार है तो नामदान मिलेगा। वह सौदा इतना महंगा है कि उसने फिर से आकर मुझे चक्कर में डाल दिया। पर उस सौदे ने मुझे बचा लिया। मेरे सतगुरु ने कहा था कि तू किसी भी चीज को जिम्मेवारी के साथ नहीं पकड़ेगा। आज मेरे विचार हैं, ऐसे ही विचार अगर मेरे जीवन भर रहे तो मैं तो तिरा ही बैठा हूँ।

अगर ये विचार बिगड़ गए तो डूब जाऊंगा पर मैं तो यह कहता हूँ—

**भीख मंगाई तो मेरा क्या घट जाई।**

**राज दिवाई तो मेरी कौन बड़ाई।।**

पर मैंने उस सौदे की बातें बताई कि वह सौदा बड़ा महंगा है। तुम काफी लोग नाम लेने के लिए आए हो। नाम न लो तो ही अच्छा हैं आज अगर एक कुंडा उघाड़ते हैं तो सत्तरह गुरु निकलते हैं। नाम तो हर कोई देता रहता है।

**नाम-नाम तो सब कहें, नाम न चिन्हा होय।**

**नाम गुरु की दात है, नाम कहावै सोय।।**

**दुनियां दूढे त्रिलोकी माहिं।**

**नाम रहे चौथे लोक माहिं।।**

कबीर साहब ने तो ऐसी बातें कही हैं कि—

**जहां पुरुष वहां कछु नहीं, कहे कबीर हम जानी।**

नाम तो उस जगह पर है। स्वामी जी भी यही कहते हैं—

**सुरत हुई अतिकर मगनानी।**

**पुरुष अनामी जाय समानी।।**

सो वह क्या है—

**शब्द गुप्त जब रहा अनाम।**

**शब्द प्रकट जब धरिया नाम।।**

जब वह शब्द प्रकट हो गया तो नाम रख दिए गए और जब वह गुप्त है तो अनामी है। इस शब्द की महिमा क्या है? शब्द तो दश है। अठारह मंजिलों पर चलना होता है। यदि सतगुरु उन का वाकिफकार है तो जीव का भला ही भला है। शब्द का वाकिफकार नहीं है तो धोखा ही धोखा है। महाराज जी कहा करते थे कि जो जहर खाकर मर जाएगा, तो उसका कभी न कभी उद्धार हो जाएगा। पर अगर कोई झूठे और पाखण्डियों में जा फंसा तो उनका उद्धार नहीं होगा। अब—

**चल सतगुरु की हाट सौदा महंगा रे।**

वह सौदा कितना महंगा है। उसके लिए सिर

देना पड़ता है। पर सिर देने से भी अगर वह सौदा मिल जाए तो भी बहुत ही बड़ी बात है। कबीर साहब की वाणी आपने सुनी होगी—

**सिर माटी का तूंबड़ा, साची करके जान।**

**सिर के सांटे हरि मिले तो भी सस्ता जान।।**

अगर सिर देकर के भी परमात्मा या सतगुरु मिल जाता है, फिर भी उसे रास्ता ही समझो। क्यों?

**लाखों सिर तुम दे चुके यम राजा की भेंट।**

**एक सिर तूने नहीं दिया, श्री सतगुरुवां की हेत।।**

सतगुरु को तू एक ही सिर दे दे जैसे मीरा ने दिया और खसरुद्दीन ने दिया। हजूर महाराज ने दिया। अंगद साहब ने दिया। मैं कितने नाम बताऊं? जिन लोगों ने सतगुरु को सिर दे दिया आज वे अमर हो गए। उनकी मूर्ति गई, पर कीर्ति फैल गई। वही सारा काम करती है। वे अमर हो गए हैं। सो ही कहा है कि सतगुरु को तो तूने एक भी सिर नहीं दिया है। हम लाखों, करोड़ों सिर दे चुके हैं। लख चौरासी जिया जून में सिर ही तो देते आए हैं। तुलसीदास की बड़ी सुन्दर मिसाल है—

**नौ लाख जल के जीव है, दस लाख पंखेरु जान।**

**एकादश कीट भंग है, स्थावर बीस बखान।।**

**तीस लाख पशु योनि हैं, चार लाख नर होई।**

**तुलसी जी इनमें राम भजे धन है सोई।।**

वही भागी है जो राम का नाम लेता है। यही वह कीमती चोला है। तुम रामायण तो रात—दिन पढ़ते हो। एक ही चौपाई काफी है—

**बड़े भाग मानुष तन पावा।**

**सुर दुर्लभ सद् ग्रंथन गावा।।**

अर्थात् देवी—देवता भी इस मान चोले को तरसते हैं। तुम इसे विषय—विकारों में बर्बाद करते जा रहे हो। लानत है तुम पर। सब से ज्यादा तो वही मारे जाएंगे जो अपने आपको भक्त कहते हैं। वे सब से पहले मरेंगे। क्योंकि—

**जान बूझ साची तजे, करे झूठ से नेह।**

**वा की संगत राम जी सुपनेहु मत देय।।**

हम एक सिर देते घबराते हैं। पर लाखों करोड़ों सिर देते आ रहे हैं। इसी आधार पर तो दादू जी महाराज कितनी सुन्दर मिसाल देते हैं—

**नारी संग जोबन गाया, द्रव्य गया मद्यपान।**

**प्राण गए कुसंग में, तीनों गए नादान।।**

मैंने सुबह के सत्संग में भी बड़ा अच्छा प्रकाश डाला था कि हम सारा ही जीवन विषय—विकारों में खो देते हैं। नारी के संग में जीवन खो देते हैं और शराब—कबाबों में धन खो देते हैं। सारे जीवन भर ही खोटे घड़ते रहे और तीनों ही अज्ञानता में चले जाते हैं। दादू जी कहते हैं—

**तप करते जीवन गया, द्रव्य गया दे दान।**

**प्राण गए सत्संग में, तीनों गए मत जान।।**

ये तीनों चीजें तुम्हारी गई नहीं ये तो रह गईं। कोई भागी ही दादू जी की वाणी पर अमल करता है। भागी ही संतों की बातें सुनकर अपना जीवन बना सकता है। बातें तो सभी करते हैं। पर कहना और करना दूसरी बात है।

**कहते हैं करते नहीं, मुंह के बड़े लबार।**

**काला मुखड़ा होयगा, सांई के दरबार।।**

**कहनी मीठी खांड सी, करणी विष की लो।**

**कहनी सी करणी करै, विष का अमत हो।।**

जैसे कहते हो वैसी करणी करो तो विष का अमत हो जाएगा। सो अपना जीवन पवित्र रखो। आगे कहते हैं—

**श्रद्धा करके कोए भी ले लो बिन श्रद्धा नै गए नाट।**

श्रद्धा करके चाहे कोई भी चले जाओ। चाहे कोई कितना ही अमीर हो चाहे गरीब हो, जाति मजहब कोई भी हो ये तो वहां होती भी नहीं हैं। जो श्रद्धा लेकर जाएगा उसे सौदा मिल जाएगा। अगर बिना श्रद्धा के जाओगे तो संत महात्मा तो जान जाते हैं। उनके तो खुद ही परमाणु टकरा जाते हैं। वे खुद ही गिर जाते हैं और अपना जीवन बर्बाद करके चले जाते हैं। इसीलिए कहते हैं कि जो श्रद्धा से जाकर चले जाते हैं उसी को सौदा मिलता है। वह कौन सा सौदा है? वह

सुरत—शब्द का योग है। ये सुरत—शब्द का साधन ही आनन्द का मूल और सभी चनों की जड़ है। इससे बड़ा और धन कोई है ही नहीं। जो भी कुछ बना है; वेद, शास्त्र, पुरान, कुरान, गीता, भागवत सभी इसी से बने हैं और फिर इसी में जाना समाना है। लोग तत्वों के बारे में लड़ाई कर लेते हैं कि पांच तत्व, २५ तत्व या १०० तत्व है। नहीं तत्व तो एक ही हैं जब तुम एक तत्व को समझ जाओगे तो उस एक शब्द को भी समझ जाओगे। एक तत्व को अगर तुम समझ गए तो तुम्हारी दूई चली जाएगी। तुम उस एक में ही समा जाओगे। उस एक में से ही आए थे और एक में ही चले जाना हैं इस शब्द की बड़ाई गोरखनाथ ने भी की है। बल्कि यहां तक है कि जो शब्द नहीं जानता है वह गुरुमंत्र लेने का अधिकारी नहीं है। उसे तो गौहत्या जैसा पाप लगता है। मेरे पास इतिहास है। सो ही मैं आप लोगों को बताता हूं। यही कबीर साहब ने और हर एक महात्मा ने भी बताया है। इसीलिए हम कहते हैं—चलो, चलो पर शब्द का पता ही नहीं है। शब्द तो शब्द ही है। वह सारी दुनियां की जान है। शब्द सबका कर्ता है। ये कहते हैं कि सतगुरु की हाट पर सौदा महंगा है। श्रद्धा करके जो भी राजे—महाराजे गए उनको वह सौदा मिल गया। ये कितनी बड़ी बात है श्रद्धा वाले की मैं एक मिशाल दूंगा। हजूर महाराज राय सालिगराम सारे हिन्दुस्तान के पोस्ट मास्टर जनरल थे। पर उस चीज की खातिर तड़पा करते थे। स्वामी जी के पास जाते ही उन्हें वह चीज मिल गई। उन्होंने अपना सर्वस्व उनके चरणों में वार दिया। उन्होंने अपना कुछ भी नहीं रखा। नानक साहब के पास अंगद साहब चले गए। उनके चरणों में सब कुछ झोंक दिया। रविदास जी को मीरा ने अपना सब कुछ संभलवा दिया। आपने सुना है— कबीर साहब के धर्मदास शिष्य थे। धर्मदास को जो नाम कबीर साहब ने दिया वह और तो किसी को नहीं दिया। कबीर पंथियों! तुम्हारे शास्त्रों को टटोलो। कबीर साहब ने धर्मदास को जो नाम दिया था वह राधास्वामी नाम

था। ये मैं अपने पास से नहीं बताता हूं। इसे मैं तुम्हारे ही शास्त्रों से बताता हूं और जितने भी थे, उनमें किसी को 'राम—राम' किसी को 'सोहम' का और किसी को सतनाम बता दिया। किसी को सत कबार बता दिया। आज तुम्हारी चौंध खुल जाए। कबीर साहब ने धर्मदास को ही यह नाम बताया था। राधास्वामी। उसको ये नाम बताते ही, कबीर साहब ने कह दिया—

**धर्मदास, तोहे लाख दोहाई।**

**सार भेद बाहर न जाई।।**

उसके मुंह में गुल्ला ठोंक दिया। इन बातों को आप भी मान जाओगे। सो वह मूलमंत्र या मूल नाम था वहीं नाम आज का संतमत देता है। यह मूल नाम था। इसीलिए तो सतगुरु की हाट पर सौदा महंगा है। आगे कहते हैं—

**सतगुरु साई पूरा तोलै, माशा न देते घाट।**

अब सतगुरु साई पूरा तोलते हैं, पूरा किसे कहते हैं? अगर मूर्ति पूजा में लगा दिया तो यह पूरा नहीं है। दान पुण्य में लगा दिया तो पूरा नहीं है। तीर्थ, व्रतों में लगा दिया तो पूरा नहीं है। बुरा न मान जाना। सोचो, मैं क्या कहता हूं? अगर तुम्हें होम यज्ञों में लगा दिया तो भी पूरा नहीं है। हां, इनसे आप लोगों को स्वर्ग वैकुण्ठ मिल जाएंगे। मैं नहीं कहता कि इनमें कुछ भी नहीं है। इनमें स्वर्ग—वैकुण्ठ जिसे मियादी मुक्ति कहते हैं, वह मिल जाएगी। इनमें स्थिर व अनादि मुक्ति नहीं है। अनादि मुक्ति के लिए तो तुम्हारे देवी—देवता भी तरसते हैं। तुम्हारे पुराण भी यही कहते हैं। सो वह—

**सतगुरु साई पूरा तोलै माशा न देते घाट।**

जो संत सतगुरु आता है वह हमें पाखण्ड से निकाल देते हैं। पाखण्ड में नहीं फंसता है। वह इससे बाहर ले जाता है। वह एक शब्द का मार्ग बताता है। संतों ने कहा—

**शब्द ही मारे मर गए, शब्द ही तजिया राज।  
जिन ये शब्द पिछाणियां, सरे उन्हीं के काज।।**

यह शब्द क्या है? वही एक मूल मंत्र और असली चीज है। वे सतगुरु पूरा तोलते हैं। अगर कोई प्रश्न करना चाहता है तो जरूर करो। मैंने पहले ही बता दिया है कि अपने ग्रंथों को टटोल लेना कि इनमें क्या फायदा है। इनमें स्वर्ग-वैकुण्ठ मिलेगा, मुक्ति नहीं मिलेगी। मुक्ति तो संतों के ही पास है। अगर आप कोई प्रमाण लेना चाहते हो तो तुलसी साहब की 'घट रामायण' लेकर पढ़ो। उसे सारी ही दुनिया जानती है और भी महात्मा कहते हैं आपके पुराण देखो। तुम्हारी पहन पुराण देखो। मारकण्डेय पुराण देखो। उसमें क्या लिखा है? रामायण-भागवत को रोज देखते हो। इनमें भी बहुत इतिहास मिल जाएंगे। अपने कर्म का भोग भोगने के बाद चले गए। अब बताओ, तुम्हारा पीछा किस तरह छूटेगा। सो—

**जिसको सतगुरु मिलिया, उसका लेखा निमड़िया।**

उनका लेखा निमड़ जाता है। काल का कर्जा चूक जाता है। आगे कहते हैं—

**ऊंच-नीच की गिणती नाही, प्रेमी के हों ठाठ।।**

अब उसके घर में ऊंच-नीच की गिनती है ही नहीं। यहां तो प्रेमी के ठाठ हैं, अगर पूछा जाए तो। आप बताओ क्या कहोगे? मीराबाई तो ऊंचे घर की थी और रविदास जी नीचे घर के थे। सुपच ऋषि नीच घर के थे और पांडव ऊंचे घर के थे। द्रोपदी तो महा पटरानी थी और वह उसके द्वार पर गई थी ताकि उनकी यज्ञ पूरी हो जाती और उसने कहा कि आप चलिए, मतंग ऋषि तो बड़े उच्च कोटि के थे। पर भीलनी तो जाति की भीलनी ही थी। जो प्रेमी होते हैं उनके घर में उनके ठाठ होते हैं। वे चाहे सो माल खरीद लेते हैं। सो उनके घर में ऊंच-नीच नहीं है। सो पलटू जी ने तो बड़ी सुन्दर मिसाल दी है—

**हर की भजै सो बड़ा है, जाति न पूछे कोय।  
जात न पूछे कोय, हरि को भक्ति पियारी।  
जो कोई करे सोई बड़ा, हरि जाति नाहिं निहारी।।  
बधिक अजामिल रहे, रहे फिर सदन कसाई।  
गणिका वैश्वा रही, विमान पर तुरत चढ़ाई।।**

**नीची जाति रैदास, लिया अपने बीच मिलाई।  
लिन्हा गिद्ध को गोद, दिया वैकुण्ठ पटाई।।  
पलटू, पारस के छुए, लोहा कंचन होय।  
हरने भजे सो बड़ा है, जात न पूछ कोय।।**

कबीर साहब भी यही कहते हैं—

**जात पात पूछ न कोई।**

**हर ने भजै सो हर का होई।।**

सो महात्माओं के यहां जाति पाति का सवाल नहीं है। अगर कोई जाति का ठेकेदार हो तो खड़ा होकर एक बार बोल दे कि जाति है और जाति कितनी हैं? सो जाति तो दो से फालतु बता ही नहीं सकता है। जाति दो है। वे हैं—एक स्त्री और पुरुष, अगर कोई तीसरी जाति हो तो बताओ कौन सी है? यह तो सभी जानते हैं—

**कर्म प्रधान विश्व रचि राखा।**

**जो जस करहिं तस फल चाखा।।**

जैसे तुम कर्म करोगे, वैसे ही तुम बनते चले जाओगे। घटिया कर्म करोगे तो घटिया बन जाओगे। बढ़िया कर्म करोगे तो बढ़िया बन जाओगे। ब्राह्मण लोग भी कसाई बन सकते हैं और कसाई भी ब्राह्मण बन सकते हैं। पर आप कहोगे कि नीची जाति भी है। नहीं, जो ब्रह्म में लीन होता है उसे ही ब्राह्मण कहा जाता है। गीता भी कहती है—(ब्रह्म विदः ब्राह्मण) ,

**ब्रह्म पिछाणे सोई ब्राह्मणः।**

चरण दास भी कहते हैं—

**ब्राह्मण सोई जो ब्रह पिछाणै।**

**बाहर जांदा भीतर आणै।।**

**पांचों बसकर झूठ नहीं भाखै।**

**दया जनेऊ घट में राखे।।**

**काम, क्रोध, लोभ, मोह, अहंकार न होई।**

**चरण दास ब्राह्मण है सोई।।**

जो ब्रह्म को पहचान लेता है चाहे वह किसी भी जाति कौम का हो ब्राह्मण होता है। ये जातियां तो मनु जी ने ही बनाई थीं। जातियां तो स्त्री और पुरुष दो ही है। जैसे—जैसे कर्म करते गए जातियां और बनती

गई। हम उनसे घणा करते गए? दुनिया में दो ही मत है—एक आस्तिक और दूसरा नास्तिक।

**मत है दुनिया में दो।**

**तीजा मत हुआ है न हो।।**

सो मैंने आपको बताया कि जो प्रेम लेकर जाता है उसके ठाठ हो जाते हैं। उनके यहां ऊंच—नीच भी नहीं ह।। वह तो प्रेम के वश होकर चाहे सो कर देता है हजूर महाराज ने कहा है—

**मोहे प्यारा लागै है जो मेरे प्रीतम से प्यार करै।**

जो हमारे मालिक से प्यार करता है, वह हमें प्यारा लगता है। चाहे उसकी कोई जाति या कौम हो। चाहे कोई भी हो। पर पशु तो परमात्मा से प्यार नहीं कर सकते हैं। प्रेम तो इन्सान ही कर सकता है। जो इन्सान परमात्मा की भक्ति करता है और प्यार करता है वह आस्तिक है और वही आर्य है। वही मुसलमान है, वही हिन्दू है और वही सनातनी है। इनके नियमों पर चलोगे तो पता लगेगा किसी में भी गलत बातें नहीं हैं। सभी में भैड़े कर्म ही छोड़ने बताए हैं। आप पूछोगे कि क्या इनमें कोई गलत नहीं है। ना किसी में भी कोई गलत बात नहीं है। पर हम लोग ही लकीर के फकीर बन कर गिर जाते हैं। हम अपनी जीभ और इन्द्रियों के कारण से बिखर जाते हैं। फिर हमें दुनिया का हरामी माल मिल जाता है। हम इसे बर्बाद करना शुरू कर देते हैं। मेरा सतगुरु नहीं होता तो मैं भी गिर जाता है। क्यों और कैसे गिर जाता? क्योंकि मेरे भी सोने के कड़े और जंजीर होती। अंगूठी और छल्ले हो जाते। फिर और भी बढ़िया कपड़े हो जाते। मेरा जो सादा व्यवहार है, यह मेरे गुरु की ही दया है। हे दाता! मेरा सतगुरु तो सतगुरु ही था। वे शहनशाहों के शहनशाह थे। ऐसा सतगुरु तो सभी को मिले। मेरे सतगुरु ने तो मेरी जिन्दगी बचा दी। क्योंकि मेरा तो वही हाल था कि गिलोय बेल और नीम चढ़ी। क्या गिरने में कोई कसर भी थी? मैं आप लोगों को बताता हूं। सतगुरु मिलने पर कोई कसर भी नहीं रहती। सतगुरु की दुकान पर सौदा महंगा होता है। जो महंगा

सौदा है, वह मैंने आपको बता भी दिया है। मैं हर जगह घूमा और फिरा, इतना सस्ता सौदा मिला था कि कपड़े उतार दिए और मुफ्त की रोटियां खानी शुरू कर दी थी। जब महंगा मिला तब की बातें बताता हूं। कुछ लोग आर्य—आर्य करते हैं। आर्य धर्म भी तो वहीं बताता है जो सतगुरु बताता है। जब मैं उनके पास गया, तो उन्होंने कहा कि क्या बात है? मैंने कहा—मैं नाम लेने के लिए आया हूं। उन्होंने कहा—नाम तो मिल जाएगा पर मेरी बात सुन। मुझे तो पता ही नहीं था कि ये बहुत महंगा सौदा है। मैंने कहा—बताओ। उन्होंने कहा—सारी जिन्दगी भर कमाकर खाना पड़ेगा। तू लंगोटी बांधे, सांडों की तरह घूमता फिरता है। मुझे तो उस वस्तु की जरूरत थी और मैं पूछना चाहता था कि वह क्या चीज है। मैंने कहा—महाराज जी! मैं जिन्दगी भर कमाकर खाऊंगा। नेम से कहता हूं, मुझे वह वस्तु दे दो जिसे लोग कहते हैं कि वह चौथे लोक की हैं उन्होंने कहा—वह तो अभी नहीं मिलेगी। तुमने एक नेम तो कर लिया। दूसरा नेम यह भी कर कि लड़कियों के हाथ अपने पांव को नहीं लगवाएगा। मैंने पूछा—अगर कोई धोखे में लगा दे तो? उन्होंने कहा—उसका पाप तो उसी को लगेगा। वह पाप तुझे नहीं लगेगा।

सो मेरी माताओ, बहनों सभी से कह रखा है कि मेरे पैरों को हाथ न लगाना। मैं तुम्हारा भाई हूं। तुम्हारा सिर पुचकार दूंगा। अगर कोई छोटी उम्र की है और कहती है कि मेरे बाप की तरह है। तो बाप भी तो बेटी का सिर ही पुचकारता है। सतगुरुओं का काम भी सिर पुचकारने का ही है। हाथ में ही दात होती है। हाथ में वह शक्ति होती है कि कितना ही आदमी दुखी क्यों न हो, सिर पर हाथ रखते ही शान्ति आ जाती है। आपने रामायण में सुना होगा? जब बाली का भाई सुग्रीव पिटकर आया तो फिर उसके शरीर पर राम ने हाथ फेरा तो उसको पूरा चैन मिल गया। राम ने उस समय पांव तो नहीं फेरा उस पर? सो! हाथ में बड़ी ताकत होती है। हाथ से धार निकलती

है जैसे कुत्तों और बिल्लियों की जीभ में से भी धार निकलती है। वे अपने घाव को भर लेते हैं। इसी तरह हाथ से भी धार निकलती है जैसे चुम्बक में धार आती है जो लोहे को खींच लेती है। सो—

**सतगुरु धरा शीष पर हाथ, मेरे सारे कर्म कट गये री।।**

ये कबीर साहब कहते हैं। कबीर साहब के सिर पर रामानन्द ने हाथ रखा था। यही मूल मंत्र था। सौ में आपको बताता हूँ कि मेरे गुरु ने यह बात कही थी कि एकांत में किसी लड़की से बात नहीं करनी है। ये कितनी आई हैं। मैंने किसी से एकान्त में बातें नहीं की। मेरे ६-१० लाख सत्संगी हैं। मेरे गुरु का नेम था यदि एकांत में बात करे तो अगली का धणी या और कोई साथ हो। नहीं तो एकांत में किसी से बात नहीं करनी है। उन्होंने जोर देकर कहा कि संगत के चार पैसे नहीं बरतने हैं। सोच ले मेरी बात को। तुम्हें कमा कर खाना है। शामलात में मकान नहीं बनाना।

कितनी ही बातें बताऊँ? जब तक पचास साल का न हो तब तक अपनी उम्र वालों के साथ न बैठना। मेरे मास्टर ने मुझसे तीन प्रश्न किए थे। उनका जवाब आपको आगे मिल जाएगा। इसने पूछा था कि आपको उन्होंने क्यों कहा कि जब तक ५० वर्ष की उम्र के न हो तब तक समान आयु वालों के साथ न बैठना? क्यों उन्होंने कहा कि शामलात में मकान न बनाना? महात्मा तो शामलात में ही बैठते हैं। मैंने कहा—मैं बता दूंगा। उन्होंने ये भी कहा कि स्त्री से बातें न करना। मैंने कहा—ये भी बता दूंगा। क्या तुझे पता नहीं कि बड़े-बड़े ऋषि-मुनि ही नहीं बल्कि अवतार सरीखे भी मारे गए। किसी वक्त पर पुस्तक छपेगी तो यह बात तुम्हारे आगे आ जाएगी। मेरे सतगुरु ने यह कहा तो मेरा शरीर ही कांप गया। आप बताओ कि सौदा महंगा था या सस्ता? मुफ्त की रोटियां मिलती थी। फिर कमा कर खाना पड़ गया। सौदा तो मेरा यहीं बिगड़ गया। पर वह सौदा महंगा भी नहीं था। सतगुरु ने दया की और वह सौदा मेरे लिए बड़ा अच्छा रहा। दूसरा सौदा, सुरत-शब्द के अभ्यास का था, वह बाकी ही रह

गया।

**दूध छठ का निकसै भाई।  
तब राधास्वामी के दर्शन पाई।।  
हंसी खुशी पिया मिले तो कौन दुहागन होय।  
जिन पीव पाया हे सखी, तीन पाया है रोय।।**

जिसको भी परमात्मा के दर्शन होते हैं, वे तो रो पीट कर ही मिलते हैं। हंसी खुशी से तो वह किसी को नहीं मिला है। आपने ये बातें सुनी होंगी कि जितनी तकलीफ उठाओगे उतना ही सुख होगा। महात्मा कहते हैं अभ्यास में जिसका हो सके बैठो। अगर अभ्यास करते-करते चोला छुट जाएगा तो कोई बात नहीं है यह तो बड़ी खुशी की बात है। अगर राम के नाम लेते हुए कोई मर जाता है, वह तो निर्भाग है। पीछा तो छुट जाता है। संसार का भार उतर जाता है। पर अच्छे काम करते-करते चोला छुटता है तो उसको सतगुरु ने ये सौदा दिया। फिर कहा है—नौ द्वारों को खाली करके दसवीं गली में चलो। वहां पर बहुत भारी विघ्न है और एक इंच भी आगे नहीं जा सकता है इन्सान। जब रहबर पूरा मिलता है तभी जा सकता है।

आपको पता है कि रुकावटे कौन-कौन सी है? कहीं तांत्रिक विद्या रोकती है। कहीं मंत्र रोकता है। कहीं जंत्र रोकता है, कहीं आठ सिद्धियों और कहीं नौ निधियां रोकती है और कहीं मन और कहीं काम, क्रोध, लोभ, मोह और अहंकार रोकते हैं। असंख्य दुश्मन बीच में खड़े हो जाते हैं। ये सारे ही रास्ते में रोकने वाले हैं। अब कैसे जाया जाए? इसीलिए कहते हैं—

**वस्तु कहीं खोजै कहीं, किस विधि आवै हाथ।  
कहैं कबीर तब पाइए, भेदी लीजे साथ।।  
भेदी लिन्हा साथ दीर्ही वस्तु लखाय।  
कोटि जन्म का पंथ था, पल में पहुंचा जाय।।**

उस सतगुरु ने नेम कराए और पहले के बंधन तोड़े और इस तरह की बातें बताईं। यह तो कोटि जन्मों का रास्ता था, इस रास्ते में चारों ही युग बीत गए थे। वह रास्ता नहीं मिला था और अब संत

सतगुरु ने वह रास्ता बता दिया उनके बताने से वह रास्ता तय हो गया। शनैः-२। इसीलिए महात्मा कहते हैं कि भाई! चौकस होकर रखना और रहबर को साथ लेकर चलना। अकेला नहीं चलना है। अकेले चलने में दिक्कत होती है। आगे फिर कबीर साहब कहते हैं—

**कहैं कबीर सुनो भाई साघो, लंघ जाओ ओघट घाट।**

अब कबीर साहब कहते हैं, जिसने इतनी वस्तुएं उसने इतनी मंजिलें ही तय कर ली फिर वे कहते हैं कि उस घाट से आगे चले जाओ। तुलसी दास ने कहा—

**गो, गोचर जहां तक मन जाई।**

**इतने माया समझो भाई।।**

आगोचर में जाना है। एक महात्मा भानीनाथ हुए हैं, वे कहते हैं अगम-निगम दो धाम बास तेरा परे से परे। सो उस अगम में और परे से परे वाले वास में जाना है। ये दो धाम एक इधर है और दूसरा उधर है। जो परे से परे है, उसमें जाना है। सब संतों का मार्ग यही है। इस मंजिल को तय कर गया उसका जीवन सफल है। इस मंजिल में फंस गया तो वह काल माया से निकल नहीं सकता है।

मैंने जो शुरु में बातें कहीं थी वह बालसमन्द में एक प्रेमी भगवाना मेरे से मिला। मैंने कहा—तू अब भी अपना जन्म सुधार ले। इनमें क्या रखा है। इनमें तो खाली रह जाएगा पगला। 'औ३म्' की ध्वनि होती है। वह ध्वनि कमल के फूल में से आती है। वह इतनी पवित्र ध्वनि है। वह ध्वनि को ही सुनोगे तब तुम आर्य बनोगे। मैंने आप लोगों को आर्य धर्म बताया सब से बड़ा और पवित्र धर्म यही है—'औ३म्-औ३म्' कहने से शांति नहीं होती है। 'औ३म्' की तो धुनी ही सुनी जाती है। अगर कोई पूछे कि ये कैसे होती है। यह तो तुम्हें ही खुद करना और सुनना होगा। महात्मा धोखा नहीं देता है। उनको कोई गर्ज नहीं कि वे धोखा दे। वे तो सीधी बातें कहते हैं—आइए, देखिए और करिए।

**जा को दर्शन इत हैं, वा का दर्शन उत।**

**जा का दर्शन इत नहीं, वा को इत न उत।।**

जिसको यहां दर्शन नहीं हुए, आगे जाकर भी नहीं होंगे। जिसको इस जिन्दगी में ही शांति नहीं है तो मरने के बाद कोई भी शांति नहीं आएगी। सोचो मैं क्या कहता हूँ? सो इसी जिन्दगी में अगर बी.ए., बी. टी. का इम्तिहान नहीं दिया तो मरने के बाद कौन देगा? यह तो धोखा ही धोखा है। हमने धोखा ही धोखा है। हमने दे-दे कर कितने लोगों का क्या-क्या कर दिया? राजा नग करोड़ गौ रोज दान किया करता था, वह गिरगिट बना। तुम्हारे शास्त्र कहते हैं। उसका धर्म पुण्य कहां गया? बलि बड़ा भारी दानी था। इन्द्र के साथ लड़ाई भी की, बहुत सुकर्म किए। उसे जाना तो स्वर्ग में था पर वह चला गया पाताल में। तुम उस स्वर्ग की बड़ाई करते हो वह तो ब्रह्मा का एक जन्म होता है। इन्द्र के तो उतने समय में १४ जन्म होते हैं। सो संतमत की बातें समझना ही बड़ा टेढ़ा काम है। बल्कि मैंने अपनी छोटी उम्र में महात्माओं के बड़े चरण पकड़े। उनसे मुझे कुछ मिला। पर सबसे बड़ा तो एक ही अनुभव बताता हूँ। कि ब्रह्मचर्य का पालन सब से बड़ी चीज है। ये दो प्रकार से किया जाता है। एक शारीरिक और एक मानसिक। दोनो ही कर ले तो भागी है। शारीरिक तो कर लेते हैं पर जो मानसिक कर लेता है वह बड़ा भागी है। शारीरिक बिमारी तो ठीक हो जाएगी। मानसिक बीमारनी बड़ी प्रबल होती है। उसका इलाज तो संत ही जानते हैं। संत ही करते हैं। उनके पास एक दवाई है वह ऐसी है जिसे सपेरा सांप को पकड़ता है तो उसे बीन का लहरा सुनाता है। सो मन तो सांप है और सतगुरु वह लहरा बता देता है। वह बीन का लहरा अंतर में बजता रहता है और उस लहरे का सुनकर यह मन काबू में आ जाता है। शब्द धुन से ही मन काबू में आता है और कोई बात नहीं है।

**शब्द धुन सुन के मन पतियायी।**

शब्द धुन से मन काबू में आ जाता है। मैंने



आपको थोड़ा सा सत्संग सुनाया। अब रात का सत्संग है। एक सुबह का और दोपहर का है। आज का नामदान है। कल भी नामदान हो सकता है। हमने ऐसा ही कर दिया है। ये कहते हैं कि आप थक जावोगे। बाबा सावणसिंह कहा करते थे कि एक दिन ऐसा आएगा कि हम आराम ही करेंगे और तुम्हारे से बात ही करेंगे। तो वही आराम हम भी कर लेंगे कभी वैसा ही।

मैं पढ़ा लिखा नहीं था, न कोई जायदाद का धनी था। बहुत ही गरीब आदमी था। सुबह ही बताया था। आप यह भी कह देते हो कि ऐसी बातें क्यों कहा करते हो, यह मेरे बस की बात नहीं है। मैं तो इतना खुट कर्मी था कि मेरी बातें पूछने की भी नहीं हैं। यह सब कुछ तो सतगुरु की शरण में जाकर ही बना है। मेरा नाम लेने से ही कर्म फूट जाया करते थे। सोचो! पूछना चाहते हो तो बता भी दूंगा। जब मैं पैदा हुआ था तो पैदा हुआ था तो पैदा करने वाली को ही चार दिन रोटी नहीं मिली थी। सो ऐसे फुट कर्मी का क्या लोगे? पर कहा है—

**सतगुरु राजी तो कर्ता राजी,  
काल कर्म की लगे न बाजी।।**

तुम सतगुरु—सतगुरु करते हो, तुम सतगुरु के हो जाओ तो तुमको किसी भी चीज की परवाह ही नहीं होगी। आप पूछोगे कि अगर हम सतगुरु के बन जाएं तो क्या हो जाएगा? मैं कहता हूँ कि—तब तो ये टीबे हैं इनकी खांड हो जाएगी और दरिया जोहड़ो का घी बन जाएगा। अगर सतगुरु के बन जाओगे तो घी—खाण्ड ही खाओगे। पर तुम बन नहीं सकते। तुम तो सतगुरु को अपने बेटे जितना भी प्यार नहीं कर सकते। बेटा शाम को घर नहीं आए तो मां—बाप रोटी नहीं खाते हैं। सतगुरु चाहे छः महीने मत आओ। कोई अड़चन नहीं आती है। सो सतगुरु का प्यार तो इतना होना चाहिए कि बड़ा भारी—

**कर्म की रेख पर मेख तो सतगुरु ही मारता है।  
सतगुरु के बिना दूसरा और कोई भी नहीं है। वह**

सतगुरु कौन है? वह तुम्हारे अंदर बैठा है। अंदर वो गुरु की तलाश करवाता हूँ। बताता हूँ। सतगुरु नाम है समझ, विवेक व ज्ञान का। सच पूछा जाए तो जो सारी दुनिया की जान जो शब्द है इसी का नाम सतगुरु है।

**शब्द गुरु चित चेला। संतों ने दिया हेला।।**

अब एक शब्द सुना देता हूँ—

**नमो नमो सत्त पुरुष को, नमस्कार गुरु कीन्ह।**

**सुर नर मुनिजन साधुवा संता सर्वस दीन्ह।।**

**गुरु की महिमा क्या कहूं, साख भरे सै वेद।**

**बिन सतगुरु नहीं पाइए, अगम पंथ का भेद।।**

**शब्द ही मारे मर गए, शब्द ही तजिया राज।**

**जिन ये शब्द पिछाणिया, सरे उन्ही के काज।।**

**गगन में आवाज हो रही, झीनी-झीनी जी।**

**सुनता है कोई ब्रह्मज्ञानी के।**

**पहले आया वंदे नाद विंद से**

**पीछे जिमाया तेरा पानी जी।**

**पूरण हारा पूर रहा रे,**

**अलख पुरुष निर्वाणी।। १।।**

**एक बीज सकल घट बोया,**

**क्रिया न्यारी-न्यारी जी,**

**दाता मेरे ने बाग लगाया**

**खूब खिली फुलवाड़ी।। २।।**

**गगन मंडल में गैया रे ब्याई,**

**धरती पे दही जिमाना जी,**

**मक्खन-मक्खन साधु जन लेगे**

**छाछ जगत भरमानी।। ३।।**

**ओहम् सोहम् बाजे रे बाजें**

**त्रिकुटी ध्यान समाना जी,**

**ईड़ा पिंगला सुखमन साधो**

**बंकनाल लिपटानी जी।। ४।।**

**जग में आया बंदे क्या पटा लिखवाया,**

**तष्णा नाहे बुझानी जी,**

**अमत छोड़ विषय रस पीवै**

**उलटी फांस फसानी जी।। ५।।**

**कहे कबीर सुनो भई साधो**